

## Англин селәнә эдл-ахун кӧдлмшчнрин түрү бәәдл

ЛОНДОН, июлин 14. (ТАСС). Селәнә эдл-ахун кӧдлмшчнрин национальн профсоюзин барин отдел, Норядже гидг балгъснд болсн профсоюзин хург деер профсоюзин генеральн сегләтр Горальд Коллисон, Англин селәнә эдл-ахун кӧдлмшчнрин түрү бәәдлич тускар келсн үг барлв. „Эн кӧдлмшчнрин джалвнь инәди болм багъ,“ — гидж Коллисон келв.

Профсоюзин өмн бәәх „гол төр күцәдж,“ джалв икдүлхин төлә, селәнә эдл-ахун кӧдлмшчнриг, теднә күүкд улсиг болн күүкдинь түрү-зүдүлә харгьулдг — тесдж болшго буру

йосдиг уга кехин төлә з үтгхми гидж Коллисон заав.

Европд эд-тавр сулдан хулдлгъна зон тогтахми гиси төрин тускар Коллисон цааранднь эврәннь үгдән келв. Кемр Англин селәнә эдл-аху тер зонд орхла, Англин селәнә эдл-ахун кӧдлмшчнрин бәәдл улм цаарандан муурх, юнъгад гихлә, талдан европейск орн-нутгудин аврлтан уга зүтклдәг бий деерән даахнь лавта гидж эн темдглв.